

# अपना नालन्दा

नालन्दा का नंबर -1 डिजिटल अखबार

www.apnanalanda.com

## रोमांचक फाइनल मुकाबले में शहीद विजय क्लब ने हुरारी टीम को हराया

बिहारशरीफ (अपना नालन्दा)। नालन्दा क्रिकेट अकादमी, औगारी महमदपुर के समीप स्थित खेल मैदान में बुधवार को ग्रामीण टेनिस क्रिकेट टूर्नामेंट का फाइनल मुकाबला उत्साहपूर्ण माहौल में संपन्न हुआ। फाइनल मैच हुरारी क्रिकेट क्लब और शहीद विजय क्रिकेट क्लब के बीच खेला गया, जिसमें शहीद विजय क्रिकेट क्लब ने रोमांचक मुकाबले में चार रनों से जीत दर्ज कर खिताब अपने नाम किया।

कार्यक्रम के मुख्य अतिथि इस्लामपुर क्षेत्र के विधायक रोहेल रंजन थे। उनके साथ राजगीर के युवा समाजसेवी राहुल रॉय, एकंगरसराय की मुख्य पार्षद पूनम देवी, गोमहर पंचायत की मुखिया भोली देवी तथा इस्लामपुर के भाजपा नेता महेंद्र यादव सहित अन्य गणमान्य अतिथि उपस्थित रहे। अतिथियों ने खिलाड़ियों से परिचय प्राप्त कर उनका उत्साहवर्धन किया और ग्रामीणस्तर पर खेल प्रतिभाओं को आगे



बढ़ाने की आवश्यकता पर बल दिया।

मैच का विवरण देते हुए बताया गया कि टॉस जीतकर पहले बल्लेबाजी करते हुए शहीद विजय क्रिकेट क्लब ने निर्धारित 12 ओवरों में 8 विकेट के नुकसान पर 161 रन बनाए। लक्ष्य का पीछा करने उतरी हुरारी क्रिकेट क्लब की टीम ने कड़ा संघर्ष किया, लेकिन 12 ओवरों में 9 विकेट खोकर केवल 156 रन ही बना सकी। इस प्रकार शहीद विजय क्रिकेट क्लब ने चार रनों से

मुकाबला जीत लिया। टूर्नामेंट के सफल आयोजन में आयोजकों रवि कुमार, अमर कुमार, चंदन गोप और दीपक मास्टर की महत्वपूर्ण भूमिका रही। वहीं अंपायर की भूमिका पंकज कुमार और मनीष कुमार ने निभाई। स्थानीय खेल प्रेमियों की बड़ी संख्या में मौजूदगी से खिलाड़ियों का मनोबल बढ़ा और पूरे आयोजन में खेल भावना का सुंदर प्रदर्शन देखने को मिला।

## हरनौत में 30 दिसंबर तक सभी राशन कार्डधारियों का ई-केवाईसी अनिवार्य



हरनौत (अपना नालन्दा)। राष्ट्रीय खाद्य सुरक्षा अधिनियम के तहत आच्छादित हरनौत प्रखंड के सभी राशन कार्डधारियों के लिए ई-केवाईसी कराना अनिवार्य कर दिया गया है। इस संबंध में प्रखंड आपूर्ति पदाधिकारी (एमओ) प्रिया आनंद ने बुधवार को जानकारी देते हुए बताया कि वरीय अधिकारियों के निर्देश के आलोक में प्रखंड में शत-प्रतिशत ई-केवाईसी कार्य पूरा किया जाना है।

एमओ प्रिया आनंद ने बताया कि हरनौत प्रखंड में कुल 89 जन वितरण प्रणाली (पीडीएस) विक्रेता कार्यरत हैं, जबकि लगभग 1.42 लाख राशन कार्डधारी लाभुक हैं। इनमें से अब तक केवल करीब 70 प्रतिशत लाभुकों का ही ई-केवाईसी पूरा हो पाया है। शेष लाभुकों का ई-केवाईसी लंबित रहने को गंभीरता से लेते हुए प्रखंड के दस पीडीएस डीलरों से स्पष्टीकरण मांगा गया है।

जिन डीलरों से स्पष्टीकरण मांगा गया है, उनमें बराह पंचायत के रामदेव सिंह, बसनियावां के कामता चौधरी और रौशन कुमार, चैरो के राकेश कुमार, चौरिया के देवेश कुमार तथा बस्ती के सुनील सिंह सहित अन्य शामिल हैं। इन सभी डीलरों को अपने-अपने क्षेत्र के लाभार्थियों का शीघ्र शत-प्रतिशत ई-केवाईसी पूरा करने का निर्देश दिया गया है।

एमओ ने स्पष्ट किया कि राष्ट्रीय खाद्य सुरक्षा योजना एवं अंत्योदय अन्न योजना के अंतर्गत आने वाले सभी लाभार्थियों का बायोमेट्रिक सत्यापन (ई-केवाईसी) आवश्यक है। इससे योजनाओं में व्याप्त अनियमितताओं पर रोक लगेगी और फर्जी लाभुकों की पहचान संभव हो सकेगी।

उन्होंने सभी छूटे हुए राशन कार्डधारियों एवं उनके परिवार के सदस्यों से अपील की है कि वे 30 दिसंबर तक अपने संबंधित पीडीएस डीलर के पास जाकर पॉस मशीन के माध्यम से अनिवार्य रूप से ई-केवाईसी करवा लें, ताकि राशन आपूर्ति में किसी प्रकार की समस्या न हो।



कुमार राम, जितेंद्र कुमार शर्मा, सहायक अवर निरीक्षक पंकज कुमार, रविंद्र कुमार सहित अन्य पुलिसकर्मी शामिल थे।

## स्वच्छ भारत मिशन की प्रगति समीक्षा, शौचालय निर्माण और कचरा प्रबंधन पर जोर

बिहारशरीफ (अपना नालन्दा)। बुधवार को बिहारशरीफ स्थित जिला ग्रामीण विकास अभिकरण (डीआरडीए) के सभागार में उप विकास आयुक्त श्रीकांत कुण्डलिक खाण्डेकर की अध्यक्षता में स्वच्छ भारत मिशन (ग्रामीण) एवं लोहिया स्वच्छ बिहार अभियान की प्रगति की समीक्षा बैठक आयोजित की गई। बैठक में जिले में चल रहे स्वच्छता अभियानों की अद्यतन स्थिति पर विस्तार से चर्चा की गई।

उप विकास आयुक्त ने “हमारा शौचालय-हमारा सम्मान” अभियान के तहत व्यापक जागरूकता अभियान चलाने का निर्देश दिया। उन्होंने कहा कि योग्य लाभुकों की पहचान कर व्यक्तिगत शौचालय निर्माण सुनिश्चित किया जाए, ताकि जिले को खुले में शौच मुक्त बनाए रखने के लक्ष्य को सुदृढ़

किया जा सके। साथ ही उन्होंने यह भी निर्देश दिया कि जिन लाभुकों द्वारा शौचालय का निर्माण पूर्ण कर लिया गया है, उनका भुगतान आवश्यक जांच के उपरांत शीघ्र किया जाए।

बैठक में अपशिष्ट प्रसंस्करण इकाइयों में संग्रहित सूखे एवं गीले कचरे से संबंधित सभी विवरण को नियमित रूप से संबंधित एप पर प्रविष्ट करने का निर्देश दिया गया। इसके अलावा, ODF प्लस मॉडल गांव के सभी मानकों को पूरा करने वाले गांवों की पहचान कर उन्हें मॉडल गांव के रूप में चिन्हित करने पर भी जोर दिया गया।

उप विकास आयुक्त ने ग्राम पंचायतों को ठोस एवं तरल अपशिष्ट प्रबंधन मद में व्यय की गई राशि का उपयोगिता प्रमाण पत्र जिला कार्यालय में उपलब्ध कराने का निर्देश दिया। डिजिटल कम्प्युनिकेशन मॉनिटरिंग सिस्टम के अंतर्गत



पंजीकृत परिवारों को राज्य कार्यालय से प्राप्त स्वच्छता संदेश व्हाट्सएप के माध्यम से साझा करने तथा भेजे गए संदेशों के संदर्भ में फीडबैक कॉल एवं गृह भ्रमण सुनिश्चित कराने के निर्देश भी दिए गए।

इस समीक्षा बैठक में निदेशक अजीत कुमार प्रसाद, APO, जिला समन्वयक, जिला सलाहकार (CB & IEC), सभी प्रखंड विकास पदाधिकारी, प्रखंड समन्वयक एवं कार्यपालक सहायक उपस्थित थे।

## नालन्दा पुलिस की सक्रियता से दीपनगर में बड़ी आपराधिक साजिश नाकाम, एक गिरफ्तार

बिहारशरीफ (अपना नालन्दा)। नालन्दा जिले में इन दिनों पुलिस पूरी तरह एक्शन मोड में नजर आ रही है। अपराधियों पर नकेल कसने के उद्देश्य से पुलिस अधीक्षक से लेकर थानाध्यक्ष तक खुद सड़कों पर उतरकर मोर्चा संभाले हुए हैं। इसी क्रम में आदर्श थाना दीपनगर पुलिस को गुप्त सूचना मिली कि थाना क्षेत्र के मधरा सराय गांव में कुछ अपराधी हथियार और कारतूस के साथ बैठकर किसी बड़ी आपराधिक घटना को अंजाम देने की योजना बना रहे हैं।

सूचना मिलते ही इंस्पेक्टर सह दीपनगर थानाध्यक्ष राजमणि ने तत्परता दिखाते हुए पुलिस बल के साथ बताए गए स्थान पर छापेमारी की। पुलिस टीम ने मधरा सराय गांव स्थित एक घर की घेराबंदी की, जहां से एक युवक को मौके पर ही गिरफ्तार कर लिया गया। हालांकि छापेमारी के दौरान एक अन्य अपराधी पुलिस को चकमा देकर फरार होने में सफल रहा।

आयोजित प्रेस कॉन्फ्रेंस में थानाध्यक्ष राजमणि ने बताया कि गिरफ्तार युवक की पहचान दीपनगर थाना क्षेत्र के मधरा गांव निवासी रंजीत पासवान

के 24 वर्षीय पुत्र छोटू कुमार के रूप में हुई है। उन्होंने बताया कि छोटू कुमार के विरुद्ध पहले से भी आपराधिक मामले दर्ज हैं।

थानाध्यक्ष ने कहा कि पुलिस यह जांच कर रही है कि आरोपी किस उद्देश्य से हथियार और कारतूस के साथ अपने घर में मौजूद था और फरार आरोपी की भूमिका क्या थी। जल्द ही उसे भी गिरफ्तार कर लिया जाएगा। इस छापेमारी अभियान में पुलिस अवर निरीक्षक सह अपर थानाध्यक्ष विमलेश कुमार पासवान, पुलिस अवर निरीक्षक रणधीर कुमार, मकुन पासवान, अनिल





# SAI BODHIT PVT. LTD.


बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF

चोरा बगीचा से केवल 2 मिनट की दूरी पर .....



"BOOKINGS ARE NOW OPEN!"




**BOOK 3BHK PREMIUM FLAT**

Project Registration Number  
BRERAP192001011025250432E00

**₹ 4251/\*SQ.FT.**

**60%  
Free Area**



COMFORT, LUXURY  
WELLNESS

### Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

### Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

### Contact Us -

1800 5728 177 (TOLL FREE NUMBER)  
9031605004, 7280027960  
60018 06049, 96615 74892

**Contact us today to book your site visit!**



## नालंदा उद्यान महाविद्यालय में फूलों की वैज्ञानिक खेती पर आवासीय प्रशिक्षण शुरू



विजय प्रकाश उर्फ पित्रु

नूरसराय (अपना नालंदा)। बाभेती, पटना द्वारा प्रायोजित एवं नालंदा उद्यान महाविद्यालय, नूरसराय के तत्वावधान में तीन दिवसीय आवासीय प्रशिक्षण कार्यक्रम का शुभारंभ किया गया। प्रशिक्षण का विषय खुले एवं कटे हुए फूलों की वैज्ञानिक खेती रखा गया है। कार्यक्रम का उद्घाटन महाविद्यालय के प्राचार्य डॉ. रणधीर कुमार द्वारा किया गया।

इस आवासीय प्रशिक्षण में बिहार के दस जिलों—पटना, नालंदा, नवादा, रोहतास, बक्सर, भोजपुर, जहानाबाद, गया, मुंगेर एवं बेगूसराय—से प्रखंड तकनीकी प्रबंधक, सहायक तकनीकी प्रबंधक तथा प्रत्येक जिले से दो-दो प्रगतिशील किसान भाग ले रहे हैं। प्रशिक्षण का उद्देश्य फूलों की खेती को वैज्ञानिक आधार पर विकसित कर किसानों की आय में वृद्धि करना है।

उद्घाटन भाषण में प्राचार्य डॉ. रणधीर कुमार ने फूलों की खेती से जुड़े विभिन्न तकनीकी एवं

व्यावहारिक पहलुओं पर विस्तार से चर्चा की। उन्होंने किसानों से संवाद करते हुए फूलों की खेती में आ रही समस्याओं एवं उनके संभावित समाधान पर भी प्रकाश डाला।

कृषि शास्त्र के वैज्ञानिक डॉ. विनोद कुमार ने फूलों की खेती में लाभ की संभावनाओं, लागत एवं बाजार में मांग की जानकारी दी। वहीं पुष्प विज्ञान की विशेषज्ञ डॉ. जया कुमारी ने प्रशिक्षण के विभिन्न सत्रों की रूपरेखा प्रस्तुत करते हुए विभिन्न प्रजातियों के फूलों की वैज्ञानिक खेती की विधियों पर विस्तृत जानकारी दी।

प्रशिक्षण के समन्वयक डॉ. पंकज कुमार मंडल एवं सहायक समन्वयक डॉ. राम बाबू रमण तथा डॉ. सुनील कुमार यादव ने प्रशिक्षण कार्यक्रम की कार्ययोजना से प्रतिभागियों को अवगत कराया। कार्यक्रम के अंत में पुष्प विज्ञान विभाग के विभागाध्यक्ष डॉ. विजय कुमार ने धन्यवाद ज्ञापन किया।

## हरनौत में आरपीएल योजना के तहत निर्माण श्रमिकों को 15 दिवसीय प्रशिक्षण शुरू



हरनौत (अपना नालंदा)। श्रम संसाधन विभाग द्वारा स्थानीय बाजार क्षेत्र में होनहार पुरुष एवं महिला निर्माण श्रमिकों के लिए 15 दिवसीय निःशुल्क प्रशिक्षण कार्यक्रम की शुरुआत सोमवार से की गई। प्रशिक्षण का विधिवत उद्घाटन एलईओ सह नोडल पदाधिकारी चांदनी रस्तोगी, प्रशिक्षण संचालक मुरारी वर्मा तथा विपुल कुमार सिंह द्वारा फीता काटकर किया गया।

इस अवसर पर एलईओ सह नोडल पदाधिकारी चांदनी रस्तोगी ने बताया कि श्रम संसाधन विभाग के अंतर्गत प्रथम वर्ष में नालंदा जिला सहित बिहार के 17 जिलों में कुल 25 हजार योग्य एवं निबंधित निर्माण श्रमिकों को आरपीएल (Recognition of Prior Learning) योजना के तहत प्रशिक्षण दिया जाएगा। इसी क्रम में हरनौत बाजार के रांची रोड स्थित एक निजी भवन में भी प्रशिक्षण केंद्र का चयन किया गया है।

उन्होंने बताया कि बिहार भवन एवं अन्य सन्निर्माण कर्मकार कल्याण बोर्ड के अंतर्गत

निबंधित योग्य निर्माण श्रमिकों को सीआरपीएल प्रशिक्षण प्रदान किया जा रहा है। लेबर कार्ड से जुड़े पंजीकृत श्रमिकों को एक ही छत के नीचे बिल्डिंग निर्माण, इलेक्ट्रीशियन, राजमिस्त्री, पेंटिंग सहित विभिन्न ट्रेड में प्रशिक्षण की सुविधा दी जा रही है। उन्होंने कहा कि आरपीएल जैसे कार्यक्रम श्रमिकों की आत्मनिर्भरता, कार्य संतोष और उत्पादकता बढ़ाने में मील का पत्थर साबित होंगे। प्रखंड क्षेत्र के विभिन्न पंचायतों से लगभग 1500 श्रमिकों को प्रशिक्षण देने का लक्ष्य निर्धारित किया गया है। प्रशिक्षण के उपरांत लिखित परीक्षा ली जाएगी तथा सफल अभ्यर्थियों को प्रमाण पत्र प्रदान किया जाएगा। प्रशिक्षण संचालक मुरारी वर्मा ने बताया कि फिलहाल चार बैच की शुरुआत की गई है और शेष बैच भी शीघ्र प्रारंभ होंगे। प्रत्येक बैच में 50-50 श्रमिकों को प्रतिदिन आठ घंटे का प्रशिक्षण दिया जाएगा।

मौके पर अमरजीत कुमार, सतीश कुमार, सागर राही, मोनी, नीतू, गोपाल, राकेश सहित अन्य लोग उपस्थित थे।

ABIR PRESENTS

## ABIR – THE LITTLE CHAMP AI & Skill-Based Career Focused Education Pre-Play to Class 8<sup>th</sup>

Complete Education Under One Roof — School • Competitive Coaching • Hostel

**1 साल की फीस दो, अगला साल बिल्कुल FREE!**  
(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

**अब बच्चों को बाहर भेजने की ज़रूरत नहीं!**  
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

### Courses & Competitive Wing

Navodaya	Netarhat	Sainik School	Simultala
Olympiad	NTSE	JEE-NEET Foundation	UPSC/BPSC Basics



**माँ-बाप की सबसे बड़ी चिंता — पढ़ाई और सुरक्षा, हम संभालेंगे!**  
आप सिर्फ सपनों को पूरा होते देखिए!

- Locations: Patna | Biharshariff | Chandi | Hilsa
- Contact: 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

**आज ही एडमिशन कराएँ — सीटें बहुत सीमित हैं!**

Hostel Seats Filling Fast • Admission Closing Soon • First Come First Served

"बच्चों की सफलता — परिवार का सम्मान"

**आयुष्मान कार्ड / AYUSHMAN CARD**

**नवोदय चैरिटेबल  
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

**एडवान्स फेको एण्ड लेजर सेन्टर**

**आयुष्मान कार्ड द्वारा निःशुल्क आँखों का  
ऑपरेशन के लिए सम्पर्क करें।**

**Mob.: 9771537283, 0611 2457052**



## पल्स पोलियो अभियान के दूसरे दिन हजारों बच्चों को पिलाई गई खुराक



हरनौत (अपना नालंदा)। स्थानीय प्रखंड क्षेत्र में पांच दिवसीय पल्स पोलियो अभियान सफलतापूर्वक चलाया जा रहा है। अभियान के दूसरे दिन शून्य से पांच वर्ष आयु वर्ग के हजारों बच्चों को पोलियो रोधी दवा पिलाई गई। प्राथमिक स्वास्थ्य केंद्र के प्रभारी चिकित्सा पदाधिकारी डॉ. राजीव रंजन सिन्हा ने बताया कि अभियान के अंतर्गत शून्य से पांच वर्ष तक के सभी बच्चों को पोलियो की खुराक दी जा रही है। उन्होंने बताया कि ए-टीम के माध्यम से 20 दिसंबर तक बच्चों को दवा पिलाई जाएगी, जबकि इस दौरान छूटे हुए बच्चों को 22 दिसंबर को बी-टीम द्वारा कवर किया जाएगा।

डॉ. सिन्हा ने बताया कि इस अभियान के तहत कुल 33,343 बच्चों को दवा पिलाने का लक्ष्य निर्धारित किया गया है। अभियान के पहले दिन 6,155 बच्चों को पोलियो की खुराक दी जा चुकी है। पोलियो अभियान को प्रभावी बनाने के लिए डोर-टू-डोर टीकाकरण हेतु कुल 95 टीमें गठित की गई हैं, जबकि बस स्टैंड, बाजार एवं अन्य सार्वजनिक स्थानों पर बच्चों को दवा पिलाने के लिए 11 ट्रांजिट टीमें तैनात की गई हैं। प्रभारी चिकित्सा पदाधिकारी ने अभिभावकों से अपील की है कि वे अभियान में सहयोग करें और शून्य से पांच वर्ष तक के सभी बच्चों को पोलियो की खुराक अवश्य पिलवाएं, ताकि प्रखंड क्षेत्र को पोलियो मुक्त बनाए रखने का लक्ष्य पूरा किया जा सके।

## राजगीर आईटीआई विवाद में छात्रों ने छोड़ा संस्थान, प्रमाणपत्र वापसी के बाद मामला शांत



बिहारशरीफ (अपना नालंदा)। नालंदा जिले के छबीलापुर थाना क्षेत्र स्थित राजगीर प्राइवेट आईटीआई में मंगलवार को उस समय तनावपूर्ण स्थिति उत्पन्न हो गई, जब संस्थान में रहकर पढ़ाई कर रहे छात्र-छात्राओं ने प्रबंधन पर बदसलूकी और अनियमितताओं के आरोप लगाते हुए संस्थान छोड़ने का निर्णय ले लिया। घटना देर शाम तक हाईवोल्टेज ड्रामे में तब्दील हो गई। छात्र-छात्राओं का आरोप है कि संस्थान प्रबंधन के साथ विवाद के बाद उन्हें उनके सामान सहित कैपस से बाहर निकाल दिया गया। इसके बाद बच्चों ने अपने अभिभावकों को सूचना दी, जिसके बाद बड़ी संख्या में अभिभावक भी मौके पर पहुंच गए। छात्र-छात्राएं अपने मूल प्रमाण पत्र एवं डीआरसीसी (स्टूडेंट क्रेडिट कार्ड) से संबंधित रसीद वापस किए जाने की मांग पर अड़े रहे। बच्चे पूरे दिन भूखे-प्यासे संस्थान के बाहर बैठे रहे। मामले की सूचना मिलने पर

राजगीर थानाध्यक्ष इंस्पेक्टर रमन कुमार एवं अपर थाना अध्यक्ष पुलिस बल के साथ मौके पर पहुंचे और छात्र-छात्राओं व प्रबंधन से बातचीत कर स्थिति की जानकारी ली। पुलिस के हस्तक्षेप के बाद देर रात करीब दस बजे अधिकांश छात्र-छात्राओं को उनके प्रमाण पत्र और डीआरसीसी रसीद वापस दिलाई गई, जिसके बाद मामला शांत हुआ। छात्र-छात्राओं ने आईटीआई के प्रिंसिपल पिकू सिंह पर बदसलूकी का आरोप लगाया। वहीं पुलिस ने प्रारंभिक जांच के बाद बताया कि विवाद भोजन शुल्क को लेकर उत्पन्न हुआ था। थानाध्यक्ष रमन कुमार के अनुसार, प्रबंधन द्वारा प्रति छात्र पांच हजार रुपये मासिक भोजन शुल्क की मांग की गई थी, जिस पर छात्र असहमत थे। अमद्वता के आरोपों को उन्होंने फिलहाल निराधार बताया। वहीं संस्थान के प्रिंसिपल पिकू सिंह ने आरोपों को साजिश बताते हुए कहा कि सरकार की गाइडलाइंस के अनुसार भोजन शुल्क लिया जा रहा था और छात्रों ने भुगतान से इनकार कर बेबुनियाद आरोप लगाए हैं। पुलिस मामले की जांच कर रही है।

Reg.- 480784  
SINCE 1983


NO BRANCH



**ओम टेलर्स**  
**MEN'S WEAR**



Specialist  
Gents Suiting Shirting  
& Suit, Sherwani



Japani Fusing Machine

www.omtailors.in  
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)



DPRC

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं  
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मांसपेशियों का दर्द का ईलाज अब अत्याधुनिक  
**Tecar Therapy** द्वारा कराएँ।

बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र

बिहार में पहली बार लकवा (पैरालाइसिस) के लिए आवासीय  
(IPD)/OPD फिजियोथेरेपी की सुविधा राहत दर पर उपलब्ध।

- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

सेवा - सम्मान - समर्पण

We  
Work  
Together





## अगलगी पीड़ितों को मिला राहत, सीओ ने पांच परिवारों को सौंपा मुआवजा चेक



हरनौत (अपना नालंदा)। स्थानीय अंचल के अंचलाधिकारी (सीओ) पूजा कुमारी ने बुधवार को अगलगी कांड से प्रभावित पीड़ित परिवारों को राहत प्रदान की। अंचल कार्यालय में आयोजित कार्यक्रम के दौरान सीओ ने पांच पीड़ित परिवारों को मुआवजे की राशि का चेक सौंपा। इस अवसर पर संबंधित अधिकारी एवं जनप्रतिनिधि भी उपस्थित रहे।

मौके पर मौजूद 20 सूत्री अध्यक्ष सह जनता दल (यूनाइटेड) प्रखंड अध्यक्ष रविकांत कुमार ने जानकारी देते हुए बताया कि हरनौत थाना क्षेत्र के मुढ़ारी गांव में करीब दो सप्ताह पूर्व धान से भरे पुंजों में अचानक आग लग गई थी। इस अगलगी की घटना में किसानों की धान की फसल पूरी तरह जलकर नष्ट हो गई थी, जिससे उन्हें भारी आर्थिक नुकसान उठाना पड़ा। घटना की जानकारी मिलते ही अंचल प्रशासन द्वारा क्षति का आकलन कराया गया। जांच के

उपरांत पात्र किसानों को सरकारी प्रावधानों के तहत मुआवजा देने की प्रक्रिया पूरी की गई। इसी क्रम में बुधवार को पांच पीड़ित किसानों को सहायता राशि प्रदान की गई।

प्राप्त जानकारी के अनुसार, मुढ़ारी गांव निवासी मनोज पासवान को 18,632 रुपये, गायत्री देवी को 17,000 रुपये, शिवसागर पासवान को 19,584 रुपये, सुनील पासवान को 12,648 रुपये तथा राजकुमार पासवान को 14,008 रुपये की मुआवजा राशि का चेक सौंपा गया। सीओ पूजा कुमारी ने कहा कि प्राकृतिक आपदाओं या आकस्मिक घटनाओं से प्रभावित लोगों को समय पर सरकारी सहायता उपलब्ध कराना प्रशासन की प्राथमिकता है। उन्होंने पीड़ित किसानों को हर संभव सहयोग का आश्वासन दिया।

मुआवजा मिलने से पीड़ित परिवारों ने राहत की सांस ली और प्रशासन के प्रति आभार जताया

## पाटलिपुत्र विश्वविद्यालय इंटरनशिप कार्यक्रम के लिए हिलसा में प्रशिक्षण केंद्र का शुभारंभ



हिलसा (अपना नालंदा)। पाटलिपुत्र विश्वविद्यालय के इंटरनशिप प्रोग्राम को व्यावहारिक रूप देने के उद्देश्य से बुधवार को हिलसा स्थित एसयू कॉलेज के पूर्वी गेट के समीप राज कंप्यूटर सेंटर परिसर में एक नए प्रशिक्षण केंद्र का शुभारंभ किया गया। यह केंद्र राजटेक टेक्नोलॉजिकल सिस्टम प्राइवेट लिमिटेड द्वारा संचालित किया जाएगा, जहां महाविद्यालय के छात्र-छात्राओं को कुशल प्रशिक्षकों के माध्यम से नियमित कंप्यूटर प्रशिक्षण प्रदान किया जाएगा। इस अवसर पर आयोजित उद्घाटन समारोह को संबोधित करते हुए समाजसेवी डॉ. आशुतोष कुमार मानव ने कहा कि इस तरह के इंटरनशिप और प्रशिक्षण कार्यक्रम छात्रों को शैक्षणिक ज्ञान के साथ-साथ व्यावहारिक अनुभव और नवीन कौशल सीखने का अवसर प्रदान करते हैं। उन्होंने कहा कि वर्तमान समय में केवल पुस्तकीय ज्ञान पर्याप्त नहीं है, बल्कि व्यावहारिक दक्षता से ही युवा अपने करियर को मजबूती

दे सकते हैं। राजटेक टेक्नोलॉजिकल सिस्टम प्राइवेट लिमिटेड की संचालिका मधुमिता कुमारी ने कहा कि इंटरनशिप के माध्यम से छात्र किताबों में सीखी गई बातों को व्यवहार में उतारते हैं, जिससे उनका आत्मविश्वास बढ़ता है। ऐसे प्रशिक्षण युवाओं को रोजगार के लिए बेहतर रूप से तैयार करते हैं और उन्हें प्रतिस्पर्धी माहौल में आगे बढ़ने में मदद करते हैं। उन्होंने बताया कि यूजीसी के निर्देशानुसार अब कई विश्वविद्यालयों में स्नातक स्तर पर इंटरनशिप को अनिवार्य किया जा रहा है, जिससे छात्रों के कौशल विकास पर विशेष जोर दिया जा रहा है। इससे पूर्व कार्यक्रम का विधिवत उद्घाटन समाजसेवी डॉ. आशुतोष कुमार मानव, संचालिका मधुमिता कुमारी, डॉ. सम्राट कुमार, डॉ. संदीपा इंद्रा एवं डॉ. पिकी कुमारी ने संयुक्त रूप से फीता काटकर किया। कार्यक्रम को प्रो. अली खान ने भी संबोधित करते हुए छात्रों से प्रशिक्षण केंद्र से जुड़ने की अपील की। मौके पर शिक्षाविद पवन कुमार बंबम सहित दर्जनों गणमान्य लोग उपस्थित रहे।

6202747592 Prop.- Bhushan Mahto

**CHACHA BHATIJA**

*Cafe & Dhaba*

Best Food

ADDI CHOKHA  
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda



## इस्लामपुर में जदयू सदस्यता अभियान की शुरुआत, विधायक रूहेल रंजन ने किया शुभारंभ



मोहम्मद जियाउद्दीन

इस्लामपुर (अपना नालन्दा)। इस्लामपुर प्रखंड स्थित जनता दल (यूनाइटेड) कार्यालय में बुधवार को इस्लामपुर विधानसभा क्षेत्र के विधायक रूहेल रंजन द्वारा पार्टी के सदस्यता अभियान का विधिवत शुभारंभ किया गया। कार्यक्रम के दौरान बड़ी संख्या में लोगों ने जदयू की सदस्यता ग्रहण की और पार्टी की रसीद कटवाई। सदस्यता अभियान में आम लोगों के साथ-साथ पार्टी कार्यकर्ताओं की सक्रिय भागीदारी देखने को मिली।

इस अवसर पर आयोजित सभा को संबोधित करते हुए विधायक रूहेल रंजन ने कहा कि कार्यकर्ता किसी भी राजनीतिक दल की रीढ़ होते हैं। जदयू ऐसी पार्टी है, जहां हर कार्यकर्ता को सम्मान मिलता है और समाज के सभी वर्गों को साथ लेकर चलने की परंपरा रही है। उन्होंने कहा कि जदयू विकास, सुशासन और सामाजिक न्याय की विचारधारा पर चलने वाली पार्टी है, जिसने बिहार में व्यापक विकास कार्य किए हैं।

विधायक ने राज्य सरकार की

**हरनौत में कुर्की-जब्ती मामले का फरार आरोपी गिरफ्तार, भेजा गया जेल**

बेहरनौत (अपना नालन्दा)। स्थानीय थाना पुलिस ने कुर्की-जब्ती से जुड़े एक पुराने मामले में नामजद फरार आरोपी को उसके गांव से गिरफ्तार किया है। आरोपी के विरुद्ध न्यायालय द्वारा पहले ही कुर्की-जब्ती का आदेश निर्गत किया जा चुका था, लेकिन वह लंबे समय से पुलिस की पकड़ से बाहर

जनकल्याणकारी योजनाओं का उल्लेख करते हुए कहा कि मुख्यमंत्री नीतीश कुमार के नेतृत्व में बिहार में 125 यूनिट तक मुफ्त बिजली, पेंशन राशि बढ़ाकर 1100 रुपये करना तथा महिलाओं को स्वरोजगार के लिए 10-10 हजार रुपये की सहायता जैसी योजनाएं लागू की गई हैं, जिससे आम जनता को सीधा लाभ मिल रहा है। उन्होंने कार्यकर्ताओं से अपील की कि वे सरकार की योजनाओं को जन-जन तक पहुंचाएं और अधिक से अधिक लोगों को जदयू से जोड़ने का कार्य करें। विधायक रूहेल रंजन ने बताया कि इस्लामपुर विधानसभा क्षेत्र में करीब एक लाख लोगों को पार्टी की सदस्यता दिलाने का लक्ष्य निर्धारित किया गया है।

कार्यक्रम में इस्लामपुर विधानसभा क्षेत्र के पूर्व विधायक चंद्रसेन प्रसाद, विधानसभा प्रभारी शमशाद साई, वीरेंद्र प्रसाद, व्यापार मंडल अध्यक्ष संजय साहू, शैलेंद्र प्रसाद, रितेश गांधी, प्रखंड अध्यक्ष तनवीर आलम, आनंद कुमार, मोहित पांडेय, प्रदेश नेता नरेंद्र कुमार रावत, मो. मुख्तार सहित कई अन्य पार्टी नेता एवं कार्यकर्ता उपस्थित रहे।

चल रहा था। इस संबंध में थानाध्यक्ष मुकेश कुमार वर्मा ने बताया कि गिरफ्तार आरोपी की पहचान चांदो यादव के पुत्र बनारसी यादव के रूप में की गई है। पुलिस को गुप्त सूचना मिली थी कि आरोपी अपने गांव में मौजूद है। सूचना के आधार पर गठित पुलिस टीम ने बुधवार को उसके घर पर छापेमारी कर उसे धर दबोचा।

## करायपरसुराय के गालिमपुर गांव में घरेलू विवाद में नाबालिग बेटे ने मां को मारी गोली



करायपरसुराय (अपना नालन्दा)। करायपरसुराय थाना क्षेत्र के गालिमपुर गांव में बुधवार दोपहर एक दिल दहला देने वाली घटना सामने आई, जहां एक नाबालिग बेटे ने अपनी ही मां की गोली मारकर हत्या कर दी। मृतका की पहचान लगभग 40 वर्षीया मुन्नी देवी के रूप में की गई है। घटना के बाद गांव में सनसनी फैल गई, वहीं परिजनों का रो-रोकर बुरा हाल है।

प्राप्त जानकारी के अनुसार, मृतका का 17 वर्षीय नाबालिग पुत्र अपनी मां से 3500 रुपये की मांग कर रहा था। रुपये नहीं देने पर मां-बेटे के बीच कहासुनी शुरू हो गई, जो धीरे-धीरे गंभीर विवाद में बदल गई। इसी दौरान नाबालिग पुत्र ने कथित तौर पर अवैध हथियार निकालकर अपनी मां पर गोली चला दी। गोली लगते ही मुन्नी देवी की मौके पर ही मौत हो गई। स्थानीय लोगों के अनुसार, घटना के समय घर में अफरा-तफरी मच गई।

गोली चलने की आवाज सुनकर आसपास के लोग मौके पर पहुंचे, लेकिन तब तक महिला की जान जा चुकी थी। घटना की सूचना तुरंत पुलिस को दी गई।

सूचना मिलते ही हिलसा डीएसपी शैलजा कुमारी एवं करायपरसुराय थाना अध्यक्ष रणविजय कुमार पुलिस बल के साथ घटनास्थल पर पहुंचे। पुलिस ने शव को कब्जे में लेकर पोस्टमार्टम के लिए बिहारशरीफ सदर अस्पताल भेज दिया है। साथ ही घटनास्थल से साक्ष्य एकत्र किए जा रहे हैं। पुलिस के अनुसार, आरोपी नाबालिग पुत्र की भूमिका की गंभीरता से जांच की जा रही है। मामले से जुड़े सभी पहलुओं पर छानबीन जारी है तथा आवश्यक कानूनी प्रक्रिया के तहत आगे की कार्रवाई की जा रही है। पुलिस ने आश्वासन दिया है कि दोषी के विरुद्ध कानून के अनुसार सख्त कदम उठाए जाएंगे।



**Disciple Convent School**  
Estd. 2023

**SCHOOL  
ADMISSION  
OPEN 2026**

नामांकन प्रारंभ है

Play to VIII



**Why Choose Us? (सरकार द्वारा मान्यता प्राप्त संस्थान)**

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

**Educational and Recreational Facilities**

- Modern classrooms and tech integration
- Art room, music rooms, and library access
- CCTV and WiFi enabled Campus



**Director**

7979055154

Bich Bazar  
Silao

Sunny Kumar  
B.tech(CS),SSB



**अपना नालन्दा**  
अपना शहर, अपना खबर

**नालन्दा का नंबर 1 अखबार**



**अपना नालन्दा में विज्ञापन देकर  
अपने व्यवसाय को दे नई पहचान**

**नालन्दा की जनता की आवाज**

अपने क्षेत्र की खबर भेजने  
ओर विज्ञापन देने के लिए संपर्क करें।



9031468165  
9608311251



## लोहिया स्वच्छ बिहार अभियान के तहत विद्यालय में बच्चों को स्वच्छता का संदेश



नगरनौसा (अपना नालंदा)।लोहिया स्वच्छ बिहार अभियान के तहत नगरनौसा प्रखंड की कैला पंचायत के वार्ड संख्या 13 स्थित महमदपुर उत्कर्मित उच्च विद्यालय में स्वच्छता जागरूकता कार्यक्रम का आयोजन किया गया। कार्यक्रम के तहत स्वच्छता पर्यवेक्षक पवन कुमार ने विद्यालय के बच्चों को स्वच्छता के महत्व के बारे में विस्तार से जानकारी दी और दैनिक जीवन में स्वच्छ आदतों को अपनाने का आह्वान किया।

इस अवसर पर विद्यालय परिसर में स्थित हाथ धुलाई प्लेटफॉर्म की साफ-सफाई कराई गई तथा बच्चों को सही तरीके से हाथ धोने की विधि बताई गई। स्वच्छता पर्यवेक्षक ने बताया कि प्रत्येक दिन शौचालय की नियमित सफाई अत्यंत आवश्यक है। उन्होंने बच्चों को यह भी

समझाया कि शौचालय का उपयोग करने के बाद उसमें पानी अवश्य डालें, ताकि बाद में उपयोग करने वाले किसी भी व्यक्ति को असुविधा न हो।कार्यक्रम के दौरान यह संदेश दिया गया कि स्वच्छता केवल एक दिन का अभियान नहीं, बल्कि इसे अपनी दैनिक दिनचर्या का हिस्सा बनाना चाहिए। विद्यालय को साफ-सुथरा रखना सभी छात्रों और शिक्षकों की सामूहिक जिम्मेदारी है।इस स्वच्छता अभियान में विद्यालय के प्रधानाध्यापक शिवराज सर सहित शिक्षक चंद्रशेखर सर, आशुतोष सर, रविंदर सर, शिक्षिका कुमारी सरिता सिंहा, सोनम कुमारी, काजल कुमारी तथा छात्र-छात्राओं में धर्मद्र कुमार, बिट्टू कुमार, पवन कुमार, अस्मिथ कुमार सहित अन्य बच्चों ने सक्रिय रूप से भाग लिया। सभी ने मिलकर विद्यालय परिसर की सफाई की और स्वच्छता बनाए रखने का संकल्प लिया।

## पिंटू कुमार बने नालंदा जिला प्राथमिक सह माध्यमिक संस्कृत शिक्षक संघ के अध्यक्ष

नगरनौसा (अपना नालंदा)।नालंदा जिला प्राथमिक सह माध्यमिक संस्कृत शिक्षक संघ की एक महत्वपूर्ण बैठक प्रखंड के एस.डी. संस्कृत उच्च विद्यालय, बलधा में आयोजित की गई। बैठक में जिले भर के अधिकांश संस्कृत विद्यालयों के प्रधानाध्यापक, प्रभारी प्रधानाध्यापक एवं शिक्षक उपस्थित रहे। बैठक का मुख्य उद्देश्य जिला संघ इकाई को सुदृढ़ करना तथा संगठनात्मक ढांचे को और मजबूत बनाना था।बैठक के दौरान सर्वसम्मति से संघ के नए पदाधिकारियों का चुनाव किया गया। इसमें पिंटू कुमार को नालंदा जिला प्राथमिक सह माध्यमिक संस्कृत शिक्षक संघ का जिलाध्यक्ष चुना गया। वहीं नलिनीकांत पाठक को सचिव, प्रबोध कुमार प्रवीण को उपसचिव तथा विनोद कुमार को कोषाध्यक्ष बनाया गया। इसके अतिरिक्त अरुण कुमार, गिरीश कुमार, भानु प्रताप पांडेय और दुर्गेश

## थरथरी में तेज रफ्तार बाइक अनियंत्रित होकर पलटी, युवक गंभीर रूप से घायल

थरथरी (अपना नालंदा)।

थरथरी थाना क्षेत्र के प्रतापुर गांव के समीप बुधवार की शाम एक तेज रफ्तार बाइक अनियंत्रित होकर सड़क किनारे पलट गई, जिससे बाइक सवार युवक गंभीर रूप से घायल हो गया। घटना के बाद मौके पर अफरा-तफरी मच गई।प्रत्यक्षदर्शियों के अनुसार, बाइक सवार तेज गति में वाहन चला रहा था, तभी अचानक संतुलन बिगड़ने से बाइक सड़क किनारे पलट गई। हादसे में युवक को गंभीर चोटें आईं। स्थानीय लोगों ने तत्परता दिखाते हुए घायल युवक को एंबुलेंस की मदद से थरथरी प्राथमिक स्वास्थ्य केंद्र (

पीएचसी) में भर्ती कराया। पीएचसी में चिकित्सकों ने घायल का प्राथमिक उपचार किया, लेकिन उसकी गंभीर स्थिति को देखते हुए बेहतर इलाज के लिए उसे सदर अस्पताल, बिहारशरीफ रेफर कर दिया गया। घायल युवक की पहचान चंडी थाना क्षेत्र के गोखुलपुर खरजमा गांव निवासी युगल मांझी के पुत्र कमलजीत कुमार के रूप में की गई है। बताया जाता है कि हादसे के समय युवक ने हेलमेट नहीं पहना था, जिससे चोटें अधिक गंभीर हो गईं।घटना की सूचना संबंधित थाना पुलिस को भी दी गई।

## सिमुलतला प्रवेश परीक्षा में विवेकानंद क्लासेज के विद्यार्थियों की शानदार सफलता



बिहारशरीफ (अपना नालंदा)।बिहारशरीफ के कचहरी रोड स्थित विवेकानंद क्लासेज ने एक बार फिर शैक्षणिक क्षेत्र में अपनी उत्कृष्टता साबित की है। संस्थान के विद्यार्थियों ने सिमुलतला आवासीय विद्यालय की प्रारंभिक प्रवेश परीक्षा में उल्लेखनीय सफलता प्राप्त कर न केवल अपने अभिभावकों बल्कि पूरे नालंदा जिले को गौरवान्वित किया है। इस उपलब्धि के साथ ही विवेकानंद क्लासेज ने एक नया शैक्षणिक कीर्तिमान स्थापित किया है।

प्राप्त जानकारी के अनुसार, इस वर्ष सिमुलतला प्रवेश परीक्षा में विवेकानंद क्लासेज के कुल 96 विद्यार्थियों ने भाग लिया था, जिनमें से 38 विद्यार्थियों ने सफलता हासिल की। यह परिणाम संस्थान के अब तक के सर्वश्रेष्ठ परिणामों में से एक माना जा रहा है। परीक्षा परिणाम घोषित होते ही संस्थान परिसर में हर्षोल्लास का माहौल बन गया और शिक्षक, विद्यार्थी व अभिभावकों ने एक-दूसरे को बधाइयां दीं।

## लापरवाही पर सख्त रुख: पीएचसी प्रभारी ने तीन स्वास्थ्य कर्मियों से मांगा जवाब

हरनौत (अपना नालंदा)। स्थानीय प्राथमिक स्वास्थ्य केंद्र के प्रभारी चिकित्सा पदाधिकारी डॉ. राजीव रंजन सिन्हा ने कार्य में लापरवाही और अनुपस्थिति को लेकर बुधवार को तीन स्वास्थ्य कर्मियों से स्पष्टीकरण मांगा है। जानकारी के अनुसार उप स्वास्थ्य केंद्र किचनी के सामुदायिक स्वास्थ्य अधिकारी (सीएचओ) दीपक कुमार बुधवार को पूर्वाह्न साढ़े 11 बजे तक अपने केंद्र पर अनुपस्थित पाए गए। यह बात डॉ. अनिरुद्ध प्रसाद द्वारा किए गए निरीक्षण के दौरान सामने आई। बताया गया कि संबंधित कर्मी व्हाट्सएप ग्रुप में लाइव लोकेशन भेजने के बाद केंद्र से गायब हो जाते हैं। इस लापरवाही को गंभीरता से लेते हुए उनका एक दिन का वेतन स्थगित कर दिया

विवेकानंद क्लासेज पिछले कई वर्षों से निरंतर उत्कृष्ट परिणाम देता आ रहा है। यहां सिमुलतला विद्यालय के साथ-साथ आर.के. मिशन, मिलिट्री स्कूल, सैनिक स्कूल एवं जवाहर नवोदय विद्यालय जैसी प्रतिष्ठित परीक्षाओं की भी गुणवत्तापूर्ण तैयारी कराई जाती है। अनुभवी शिक्षकों, अनुशासित वातावरण और नियमित मार्गदर्शन के कारण संस्थान विद्यार्थियों के बीच भरोसे का केंद्र बन चुका है।

इस अवसर पर संस्थान में आयोजित समारोह में निदेशक संजीव कुमार एवं प्रबंधक राजेश कुमार ने सफल विद्यार्थियों को मिठाई खिलाकर सम्मानित किया। उन्होंने कहा कि यह सफलता विद्यार्थियों की मेहनत, अभिभावकों के विश्वास और शिक्षकों के समर्पण का परिणाम है। संस्थान का लक्ष्य विद्यार्थियों के सर्वांगीण विकास के साथ उन्हें उच्चल भविष्य की ओर अग्रसर करना है।

गया है। दूसरे मामले में चतुर्थवर्गीय कर्मी विनोद पर पल्स पोलियो राष्ट्रीय कार्यक्रम सहित अन्य कार्यों में लापरवाही एवं अनुपस्थिति का आरोप है। वहीं तीसरे कर्मी के रूप में उप स्वास्थ्य केंद्र चौरिया में पदस्थापित अमृता कुमारी शामिल हैं, जो स्वास्थ्य प्रबंधक कृष्ण कुमार मुरारी के अनुसार बुधवार को पूर्वाह्न साढ़े 10 बजे तक केंद्र से अनुपस्थित पाई गई। प्रभारी चिकित्सा पदाधिकारी डॉ. राजीव रंजन सिन्हा ने तीनों स्वास्थ्य कर्मियों को 24 घंटे के भीतर लिखित स्पष्टीकरण देने का निर्देश दिया है। निर्धारित समय सीमा में संतोषजनक जवाब नहीं मिलने पर आगे की विभागीय कार्रवाई की चेतावनी भी दी गई है।

## हरनौत में दो शराब तस्कर गिरफ्तार, देसी चुलौआ शराब बरामद

हरनौत (अपना नालंदा)।

कल्याण विगहा थाना पुलिस ने बुधवार को कार्रवाई करते हुए दो शराब तस्करों को गिरफ्तार कर न्यायिक हिरासत में भेज दिया। गिरफ्तार आरोपियों के पास से देसी चुलौआ शराब भी बरामद की गई है। इस संबंध में थाना प्रभारी (एसएचओ) राजकुमार चौधरी ने बताया कि चौरा बलवापर गांव निवासी अर्जुन मांझी के पुत्र मुन्ना कुमार एवं चलितर मांझी के पुत्र बिहारी मांझी को पुलिस ने 5 लीटर देसी चुलौआ शराब के साथ गिरफ्तार किया है। पुलिस को गुप्त सूचना मिली थी कि उक्त स्थान पर अवैध शराब का भंडारण किया गया है।

सूचना के आधार पर पुलिस टीम ने छापेमारी की, जहां आरोपियों के घर के पीछे से अवैध शराब बरामद की गई। इसके बाद दोनों आरोपियों को मौके पर ही हिरासत में ले लिया गया। आवश्यक कानूनी प्रक्रिया पूरी करने के बाद पुलिस ने दोनों को न्यायालय में प्रस्तुत किया, जहां से उन्हें न्यायिक हिरासत में भेज दिया गया। एसएचओ ने बताया कि बिहार में पूर्ण शराबबंदी कानून के तहत अवैध शराब के निर्माण, भंडारण एवं बिक्री पर सख्त कार्रवाई की जा रही है। पुलिस द्वारा लगातार अभियान चलाकर शराब तस्करों के खिलाफ कार्रवाई की जा रही है।



## प्रदेश अध्यक्ष बनने के बाद संजय सरावगी ने मिथिला की धरती को किया प्रणाम



सुजीत कुमार

पटना (अपना नालंदा)। बिहार भाजपा के नवनियुक्त प्रदेश अध्यक्ष एवं दरभंगा विधायक संजय सरावगी ने पदभार ग्रहण से पूर्व अपनी जन्मभूमि मिथिला की पावन धरती को प्रथम प्रणाम किया। प्रदेश अध्यक्ष बनाए जाने के बाद उन्होंने दरभंगा और मिथिलांचल के प्रमुख धार्मिक एवं पौराणिक स्थलों पर पहुंचकर पूजा-अर्चना की और देवी-देवताओं से आशीर्वाद प्राप्त किया। इस दौरान कार्यकर्ताओं और आमजन में विशेष उत्साह देखने को मिला।

अपने दौरे की शुरुआत करते हुए संजय सरावगी ने कुशेश्वरस्थान पहुंचकर बाबा कुशेश्वर नाथ का विधिवत जलाभिषेक किया और प्रदेश की समृद्धि, संगठन की मजबूती तथा जनकल्याण के लिए प्रार्थना की। इसके साथ ही उन्होंने श्यामा माई मंदिर, श्याम बाबा मंदिर, ज्वालामुखी शक्ति पीठ कसरौर, मां हैहट्ट देवी, नवादा स्थित भगवती मंदिर एवं दरभंगा के प्रसिद्ध बाबा हजारीनाथ मंदिर में दर्शन-पूजन किया।

मिथिला की परंपरा के अनुसार किसी भी शुभ

कार्य से पूर्व अपनी धरती और आराध्य को नमन करने की परंपरा का निर्वहन करते हुए उन्होंने कहा कि मिथिला की माटी, संस्कृति और आस्था उनके जीवन का अभिन्न हिस्सा रही है। प्रदेश अध्यक्ष बनने के बाद उनकी यह पहली यात्रा मिथिला के प्रति उनके गहरे लगाव को दर्शाती है।

प्रदेश अध्यक्ष बनाए जाने की सूचना के बाद दरभंगा शहर में उत्सव जैसा माहौल रहा। जगह-जगह भाजपा कार्यकर्ताओं ने ढोल-नगाड़ों, फूलों और नारों के साथ उनका भव्य स्वागत किया। दरभंगा स्थित उनके आवास पर बधाई देने वालों का तांता लगा रहा, जहां जनप्रतिनिधि, सामाजिक कार्यकर्ता और आम नागरिकों ने शुभकामनाएं दीं।

गौरतलब है कि संजय सरावगी दरभंगा नगर विधानसभा से छह बार विधायक रह चुके हैं और बिहार सरकार में मंत्री पद की जिम्मेदारी भी निभा चुके हैं। नवनियुक्त प्रदेश अध्यक्ष संजय सरावगी बुधवार को पटना पहुंचकर भाजपा प्रदेश कार्यालय में औपचारिक रूप से पदभार ग्रहण करेंगे।

## माइक्रोफाइनेंस कंपनियों की मनमानी से त्रस्त गरीबों के लिए कांग्रेस ने उठाई आवाज



सुजीत कुमार

पटना (अपना नालंदा)। मुजफ्फरपुर जिले के सकरा प्रखंड अंतर्गत नवलपुर मिश्रवलिया गांव में अमरजीत पासवान एवं उनकी तीन बच्चियों की मौत के मामले को लेकर प्रदेश कांग्रेस अध्यक्ष राजेश राम ने गहरी चिंता जताई है। घटनास्थल का दौरा करने के बाद उन्होंने पटना स्थित प्रदेश कांग्रेस मुख्यालय सदाकत आश्रम में आयोजित संवाददाता सम्मेलन में पीड़ित परिवार की स्थिति का विस्तार से उल्लेख करते हुए राज्य सरकार से न्याय की मांग की। प्रदेश कांग्रेस अध्यक्ष राजेश राम ने कहा कि माइक्रोफाइनेंस कंपनियों के कर्ज, दबाव और कथित मनमानी के कारण राज्य की गरीब जनता अत्यधिक परेशान है, लेकिन सरकार इस पर प्रभावी नियंत्रण लगाने में असफल रही है। उन्होंने कहा कि आर्थिक तंगी, कर्ज के बोझ और सामाजिक दबाव के चलते एक पिता द्वारा इतना कठोर कदम उठाना अत्यंत दयविदारक है और यह राज्य की व्यवस्था पर गंभीर सवाल खड़े करता है। राजेश राम ने कहा कि यह केवल एक परिवार की त्रासदी नहीं है, बल्कि

पूरे इलाके में माइक्रोफाइनेंस कर्ज से जुड़े मामलों के कारण कई परिवार या तो आत्मघाती कदम उठाने को मजबूर हुए हैं या फिर पलायन कर रहे हैं। उन्होंने आरोप लगाया कि लोन रिकवरी के नाम पर गरीबों को मानसिक रूप से त्रासित किया जाता है, जिससे ऐसी घटनाएं सामने आ रही हैं।

प्रदेश अध्यक्ष ने राज्य सरकार से मांग की कि पीड़ित परिवार को अविलंब उचित मुआवजा दिया जाए, जीवित बचे बच्चों की शिक्षा एवं पालन-पोषण की जिम्मेदारी सरकार उठाए तथा माइक्रोफाइनेंस कंपनियों की कार्यप्रणाली की उच्चस्तरीय जांच कराई जाए। उन्होंने चेतावनी दी कि यदि सरकार ने शीघ्र ठोस कदम नहीं उठाए, तो कांग्रेस पार्टी माइक्रोफाइनेंस कंपनियों की मनमानी के खिलाफ राज्यव्यापी जनआंदोलन करेगी। संवाददाता सम्मेलन में मीडिया विभाग के चेयरमैन राजेश राठौड़, प्रवक्ता डॉ. स्नेहाशीष वर्धन, सोशल मीडिया विभाग के चेयरमैन सौरभ सिन्हा तथा लीगल सेल के अध्यक्ष संजय पांडेय भी उपस्थित रहे।

## नितिन नवीन का राष्ट्रीय दायित्व बिहार की युवा पीढ़ी के सम्मान का प्रतीक



सुजीत कुमार

पटना (अपना नालंदा)। उपमुख्यमंत्री सह गृह मंत्री सम्राट चौधरी ने बुधवार को भाजपा के नवनियुक्त राष्ट्रीय कार्यकारी अध्यक्ष नितिन नवीन से मुलाकात कर उन्हें पदभार ग्रहण करने पर हार्दिक बधाई एवं शुभकामनाएं दीं। इस अवसर पर उन्होंने विश्वास जताया कि नितिन नवीन के संगठनात्मक अनुभव और युवा नेतृत्व से भारतीय जनता पार्टी को नई ऊर्जा और दिशा मिलेगी। उपमुख्यमंत्री सम्राट चौधरी ने कहा कि नितिन नवीन को राष्ट्रीय स्तर पर महत्वपूर्ण जिम्मेदारी मिलना बिहार की युवा पीढ़ी के लिए गर्व का विषय है। यह प्रधानमंत्री नरेंद्र मोदी, केंद्रीय गृह मंत्री अमित शाह तथा भाजपा के राष्ट्रीय अध्यक्ष जेपी नड्डा द्वारा बिहार के युवा नेतृत्व पर जताए गए विश्वास का स्पष्ट प्रमाण है। उन्होंने कहा कि यह केवल एक व्यक्ति का सम्मान नहीं, बल्कि पूरे बिहार की युवा शक्ति का राष्ट्रीय फलक

पर सम्मान है। सम्राट चौधरी ने नितिन नवीन के कार्यशैली की सराहना करते हुए कहा कि उनका समर्पण भाव, सभी को साथ लेकर चलने की क्षमता और संगठन के प्रति निष्ठा उन्हें एक प्रभावशाली नेता बनाती है। उन्होंने उम्मीद जताई कि नितिन नवीन के युवा जोश और अनुभव का लाभ पार्टी को आगामी विधानसभा चुनावों में अवश्य मिलेगा।

उन्होंने विशेष रूप से कहा कि पश्चिम बंगाल, तमिलनाडु और केरल जैसे राज्यों में होने वाले आगामी विधानसभा चुनावों में नितिन नवीन की सक्रिय भूमिका से पार्टी को मजबूती मिलेगी और संगठनात्मक विस्तार को गति प्राप्त होगी।

अंत में उपमुख्यमंत्री ने नितिन नवीन के सफल कार्यकाल की कामना करते हुए कहा कि उनका नेतृत्व भाजपा को नई ऊंचाइयों तक ले जाने में महत्वपूर्ण साबित होगा।

## देशभर के साहित्यकार होंगे शामिल, सात वैचारिक सत्रों के साथ कवि-सम्मेलन



सुजीत कुमार

पटना (अपना नालंदा)। अपनी स्थापना के 107वें वर्ष में प्रवेश कर चुका बिहार हिन्दी साहित्य सम्मेलन आगामी 20-21 दिसम्बर को आयोजित होने वाले अपने 44वें महाधिवेशन के लिए पूर्णतः तैयार है। सम्मेलन-सभागार में आयोजित इस दो दिवसीय महाधिवेशन का उद्घाटन 20 दिसम्बर को पूर्वाह्न 10:30 बजे बिहार के राज्यपाल आरिफ़ मोहम्मद खान करेंगे। महाधिवेशन के दौरान हिन्दी भाषा और साहित्य के उन्नयन से जुड़े विषयों पर गहन विमर्श के लिए कुल सात वैचारिक सत्र आयोजित किए जाएंगे। इसके साथ ही देशभर से आए साहित्यकारों की सहभागिता में एक विराट राष्ट्रीय कवि-सम्मेलन संपन्न होगा। चयनित कवि-लेखकों और विदुषी साहित्यकारों को नामित अलंकरणों से सम्मानित किया जाएगा। प्रथम दिवस की संध्या सम्मेलन के कला विभाग द्वारा भव्य सांस्कृतिक महोत्सव का आयोजन भी किया

गया है। सम्मेलन अध्यक्ष डा. अनिल सुलभ ने बताया कि यह महाधिवेशन सिख पंथ के नवम गुरु, महान बलिदानी संत गुरु तेग बहादुर जी के 350वें बलिदान वर्ष को समर्पित है। इसी क्रम में प्रथम वैचारिक सत्र का विषय “गुरु तेग बहादुर का सांस्कृतिक और साहित्यिक अवदान” निर्धारित किया गया है। अन्य सत्रों में हिन्दी कथा-साहित्य में बिहार का योगदान, हिन्दी में विज्ञान साहित्य, आधुनिकता और नई कविता, हिन्दी द्वारा हिन्दीतर साहित्य का संवर्धन, राष्ट्रभाषा आंदोलन की विधिक व्यवस्था तथा काव्य-साहित्य में बिहार का योगदान जैसे विषय शामिल हैं। महाधिवेशन की तैयारियों को अंतिम रूप देने हेतु बुधवार की संध्या सम्मेलन अध्यक्ष डा. अनिल सुलभ की अध्यक्षता में कार्यसमिति एवं स्वागत समिति सहित विभिन्न उपसमितियों की बैठक संपन्न हुई, जिसमें सभी पदाधिकारी एवं सदस्य